



## سوال

میں یہ دریافت کرنا چاہتا ہوں کہ بچوں کی پرورش کرتی ہوئی بیوی کو طلاق کی حالت میں کیا حقوق حاصل ہونگے، یہ علم میں رہے کہ بیوی نے خود طلاق کا مطالبہ کیا ہے؟

## جواب

ہمہ قسم کی حمد اللہ تعالیٰ کے لیے، اور درود و سلام ہوں اللہ کے رسول پر، بعد ازاں:

خاوند نے بیوی سے دخول کر لیا ہو اور بیوی طلاق کا مطالبہ کرے تو اس کی دو حالتیں ہیں:

پہلی حالت:

بیوی اس لیے مطالبہ کا مطالبہ کرتی ہو کہ خاوند اس کے حقوق کی ادائیگی میں کوتاہی کر رہا ہو، یا پھر خاوند میں کوئی ایسی بات پائی جاتی ہو جس سے بیوی کو اذیت ہو اور بیوی کے حقوق میں ممانع اور رکاوٹ کا باعث ہو، یا پھر خاوند تنہا ہی والے گناہ اور معصیت کا مرتکب ہوتا ہو، اس کے علاوہ دوسرے اسباب جن کی بنا پر طلاق طلب کرنا مباح ہو جاتی ہے اور اس کا فیصلہ شرعی قاضی ہی کریگا کہ آیا یہ سبب صحیح ہے یا نہیں

اگر اسباب صحیح ہوں تو اس صورت میں خاوند پر واجب ہے کہ وہ بیوی کو طلاق دے اور اسے پورے حقوق بھی ادا کرے وہ حقوق درج ذیل ہیں:

1 پورا مہر، چاہے وہ موجد ہو یا غیر موجد اگر باقی ماندہ بھی ہو یہ سب ادا کرنا ہو گا کیونکہ رسول کریم صلی اللہ علیہ وسلم کا فرمان ہے:

"اگر اس سے دخول کر لیا تو اس کی شرمگاہ حلال کرنے کی وجہ سے پورا مہر دینا ہوگا"

سنن ترمذی حدیث نمبر (1102) علامہ البانی رحمہ اللہ نے ارواء الغلیل حدیث نمبر (1840) میں اسے صحیح قرار دیا ہے

2 اگر طلاق رجعی یعنی پہلی یا دوسری طلاق ہو تو بیوی کو دوران عدت کھانے پینے اور رہائش اور لباس کا میانہ روی سے خرچ دینا

شیخ صالح الفوزان حفظہ اللہ کہتے ہیں:

"مطلقہ بیوی جب تک عدت میں ہو تو اسے نفقہ اور رہائش اور لباس کا وہی کچھ حاصل ہوگا جو بیویوں کو حاصل ہوتا ہے" انتہی

دیکھیں: المنص الفقی (317/2).

اور اگر طلاق رجعی نہ ہو مثلاً تیسری طلاق ہو تو پھر نہ تو بیوی کو نفقہ ملے گا اور نہ ہی رہائش

امام مسلم رحمہ اللہ نے روایت کیا ہے کہ فاطمہ بنت قیس رضی اللہ تعالیٰ عنہا کو ان کے خاوند نے تیسری طلاق دے دی تو انہوں نے رسول کریم صلی اللہ علیہ وسلم سے دریافت کیا کہ انہیں کیا نفقہ ملے گا؟

تو رسول کریم صلی اللہ علیہ وسلم نے فرمایا: نہ تو اس کے لیے نفقہ ہے اور نہ ہی رہائش



صحیح مسلم حدیث نمبر (1480).

اس لیے اگر مطلقہ بیوی اس کے بچوں کی پرورش بھی کر رہی ہو تو اس صورت میں اسے درود ذیل بھی ادا کرنا واجب ہوگا :

3 بچوں کی پرورش اور دودھ پلانے کی اجرت

4 اولاد کا نفقہ اور اخراجات

اللہ سبحانہ و تعالیٰ کا فرمان ہے :

اور مائیں اپنی اولاد کو مکمل دو برس دودھ پلائیں جن کا ارادہ دودھ پلانے کی مدت بالکل پوری کرنے کا ہو، اور جن کے بچے ہیں ان کے ذمہ ان کا روٹی کپڑا ہے دودھ ستور کے مطابق ہو، ہر شخص کو اتنی ہی تکلیف دی جاتی ہے جتنی اس میں طاقت ہے البقرة (233).

چنانچہ اللہ سبحانہ و تعالیٰ نے اس ماں کے لیے جو لپٹے کو دودھ پلا رہی ہو بچے کے والد پر اس کا نفقہ واجب کیا ہے اور یہ اس صورت میں ہوگا جب وہ اس کے عقد نکاح میں ہو یا پھر مطلقہ ہو تو بچے کے باپ پر ماں کا خرچ واجب ہے

دیکھیں : تفسیر السعدی (105).

شیخ محمد بن صالح عثیمین رحمہ اللہ کہتے ہیں :

"تین طلاق والی عورت کے خاوند پر اس عورت کا نفقہ نہیں ہے، لیکن وہ حمل کی بنا پر اس پر خرچ کریگا، اس بنا پر حمل کی حالت میں حمل پر جو بھی خرچ ہوگا اس کی ادائیگی خاوند پر واجب ہے، اور وضع حمل کے بعد خاص کر حمل پر خرچ کرنا واجب ہوگا: یعنی رضاعت دودھ کی اجرت اور اسی طرح بچے کا لباس وغیرہ یہ سب کچھ باپ کے ذمہ ہے، لیکن وضع حمل کے بعد ماں کا کھانا والد پر نہیں

اللہ سبحانہ و تعالیٰ کا فرمان ہے :

اور اگر وہ حمل والیاں ہوں تو وضع حمل ہونے تک ان پر خرچ کروالطالق (6).

دیکھیں : لقاءات الباب المفتوح (147) سوال نمبر (8).

اور الموسوعة الفقهية میں درج ہے :

"شافعیہ اور حنابلہ کہتے ہیں کہ پرورش کرنے والی عورت کو پرورش کے عرصہ میں پرورش کی اجرت طلب کرنے کا حق حاصل ہے، چاہے وہ پرورش کرنے والی ماں ہو یا کوئی دوسری عورت؛ کیونکہ بچے کی پرورش ماں پر واجب نہیں، اور اگر وہ پرورش کرنے اور دیکھ بھال نہیں کرتی تو اس پر بالکل جبر نہیں کیا جاسکتا" انتہی

دیکھیں : الموسوعة الفقهية (311/17).

اس کی اجرت اور نفقہ کے تحدید کے لیے قاضی سے رجوع کرنا پڑیگا

خاوند کے لیے جائز نہیں کہ وہ بیوی پر تنگی کرے تاکہ وہ اپنے سابقہ حقوق میں سے کسی حق سے دستبردار ہو جائے، اس کی تفصیل سوال نمبر (42532) کے جواب میں بیان ہو چکی

ہے

دوسری حالت :

عورت خاوند کی جانب سے بغیر کسی سبب کے طلاق کا مطالبہ کرے، تو اس صورت میں خاوند کے ادا کردہ مہر واپس لینے کا حق حاصل ہے کہ وہ طلاق کے مقابلہ میں مہر واپس کرے اور اسے خلع کا نام دیا جاتا ہے

اس کی تفصیل دیکھنے کے لیے آپ درج سوالات کے جوابات کا مطالعہ کریں :

سوال نمبر (1859) اور (26247) اور (34579)۔

اس حالت میں مندرجہ بالا چار حقوق میں سے صرف رضاعت اور پرورش کی اجرت اور دو دھپیٹے کا خرچ ہی لازم ہوگا

عبدالرزاق نے شعبی سے روایت کیا ہے کہ ان سے خلع حاصل کرنے والی عورت کے نفقہ کے متعلق دریافت کیا گیا تو انہوں نے جواب دیا :

وہ اس پر خرچ کیسے کریگا حالانکہ وہ تو خود اس سے لے رہا ہے!؟

مصنف عبدالرزاق (90/4)۔

اور اس لیے بھی کہ جب خلع ہو جائے تو پھر رجوع نہیں ہو سکتا، یہ طلاق بائن کی طرح ہے لہذا اس کے لیے نفقہ بھی نہیں

ابن قیم رحمہ اللہ کہتے ہیں :

"طلاق بائن والی (غیر حاملہ) عورت کو نہ تو نفقہ ملے گا اور نہ ہی رہائش کیونکہ نبی کریم صلی اللہ علیہ وسلم کی صحیح سنت سے یہی ثابت ہے، بلکہ یہ کتاب اللہ کے بھی موافق ہے اور قیاس کا تقاضا بھی یہی ہے اور اہلحدیث فقہاء کا مسلک بھی یہی ہے"

دیکھیں : اعلام الموقعین (378/3)۔

مزید آپ سوال نمبر (49821) کے جواب کا مطالعہ ضرور کریں

واللہ اعلم .

الاسلام سوال و جواب

82641